

Written by Administrator
Friday, 04 September 2009 16:18 -

ஊராட்சித் துறை 04.09.2009

ரூ.1.38 கோடிக்கு வளர்ச்சி பணிகள்

மேட்டுப்பாளையம், செப். 4-

மேட்டுப்பாளையம் நகராட்சியில் ஒரு கோடியே 38 லட்சம் ரூபாய் மதிப்பில், பல்வேறு வளர்ச்சி பணிகள் செய்ய மன்றத்தில் ஒப்புதல் பெறப்பட்டது.

மேட்டுப்பாளையம் நகராட்சி மன்றக் கூட்டம், தலைவர் சத்தியவதி தலைமையில் நடந்தது. கமிஷனர் சுந்தரம், துணைத் தலைவர் ஆறுமுகம் மற்றும் கவுன்சிலர்கள் கலந்து கொண்டனர். குடிநீர் குழாய் அமைக்கவும், சாக்கடைகள், சிறுபாலங்கள், கழிப்பிடங்கள் கட்டவும், சிமென்ட், தார் ரோடுகள் போடவும், குழந்தைகள் நல மைய கட்டடங்கள் கட்டுதல் உட்பட பல்வேறு அடிப்படை மற்றும் அத்தியாவசிய பணிகள் ஒரு கோடியே 38 லட்சத்து 70 ஆயிரம் செலவில் செய்ய மன்றத்தின் ஒப்புதலுக்கு வைக்கப்பட்டன. ஒருங்கிணைந்த குடிசை மேம்பாடு மற்றும் அபிவிருத்தி திட்டத்தில் நடுர் ஏ.டி., காலனி குடிசைப் பகுதியில் தார் ரோடு, சிமென்ட் ரோடு, சாக்கடை, சமுதாய கூடம், குடிநீர்குழாய் அமைக்க டெண்டர் முடிவும் வைக்கப்பட்டன. இப்பணிகளை செய்ய மன்றத்தில் தீர்மானம் நிறைவேற்றினர்.